



सुप्रभात

अरसे बाद एक गजल पेशे खिदमत है -

अजब हाल उनका, दशा है निराली,

पिये जा रहे हैं मगर जाम खाली ।

नहीं फर्क कोई भी उनकी नजर में,

मोहब्बत से बोलो कि दो कोई गाली ।

उजाते भी तक्रसीम यूँ हो रहे हैं,

झंघर दिन ही दिन है, उधर रात काली ।

बड़े प्यार से गुफ्तगू हो रही है,

सररेआम सीने पे रख के दुनाली ।

हवा हो गई मानो रिशतों से खुशबू,

न अब ईद मीठी, न रौशन दिवाली ।

कभी तो लगै है कि है साँस बाक़ी,

कभी शक कि शायद किसी ने चुरा ली ।

- आलोक त्यागी

संदेशखाली पीड़ितों का 1 फीसदी सच भी बेहद शर्मनाक



बंगाल सरकार पर 'हाई' हुआ हाईकोर्ट का पारा, जमकर लताड़ा

कहा-अगर ऐसा है तो पूरा प्रशासन और सत्ताधारी पार्टी जिम्मेदार

कोलकाता (एजेंसी)। संदेशखाली मामले में कलकत्ता हाईकोर्ट ने गुरुवार को बंगाल सरकार को फटकार लगाई। कोर्ट ने कहा, अगर इस मामले में एक परसेंट भी सच्चाई है तो यह शर्मनाक है। पूरा प्रशासन और सत्ताधारी पार्टी इसके लिए नैतिक तौर पर 100 फीसदी जिम्मेदार है। यह लोगों की सुरक्षा का मामला है। संदेशखाली के मुख्य आरोपी शाहजहां के खिलाफ 5 जनहित याचिकाओं पर चीफ जस्टिस टीएस शिवज्ञानम और जस्टिस हिरण्मय भट्टाचार्य की बेंच ने सुनवाई की। पश्चिम बंगाल के संदेशखाली में महिलाओं से यौन उत्पीड़न और जमीन हड़पने के आरोपी टीएमसी से निष्कासित नेता शेख शाहजहां

को बंगाल पुलिस ने 29 फरवरी को गिरफ्तार किया था। जिसके बाद पुलिस ने उसे सीबीआई को सौंप दिया था। चीफ जस्टिस- मान लीजिए कि एक भी एंफिडेविट सही है तो यह शर्मनाक है। पूरा प्रशासन और सत्ताधारी पार्टी इसके लिए नैतिक तौर पर 100 फीसदी जिम्मेदार है। यह लोगों की सुरक्षा का मामला है। आप एससी-एसटी नेशनल कमिशन की रिपोर्ट देखेंगे तो उसमें अगर एक फीसदी भी सच है तो ये 100 फीसदी शर्मनाक है। बंगाल महिला सुरक्षा के मामले में एनसीआरबी का डेटा दिखाता है। एक अन्य जनहित याचिकाकर्ता के वकील ने कहा कि इस मामले में गवाहों को सुरक्षा प्रदान की जाए।

प्रसंगवश

सान्या डिंगरा

2019 में, पश्चिम बंगाल की मुख्यमंत्री और तृणमूल कांग्रेस (टीएमसी) सुप्रोमो ममता बनर्जी ने अपनी पार्टी के कार्यकर्ताओं के लिए एक आदेश जारी किया: सरकारी योजनाओं से लिया गया 'कट मनी' (कमीशन के लिए प्रयोग किया जाने वाला शब्द) वापस करें, या जेल जाएं। ममता ने मृतकों के दाह संस्कार के लिए धन प्रदान करने वाली योजना के तहत ली जाने वाली 'कट मनी' का जिक्र करते हुए कहा, 'यहां तक कि मृतकों को भी नहीं बख्शा जाता है। मैं अपनी पार्टी में चोरों को नहीं रखना चाहती।'

जल्द ही, कल्याणकारी योजनाओं को लागू करने के लिए लिए गए पैसे वापस करने के लिए टीएमसी नेताओं, खासकर जिलों में निचले स्तर के नेताओं पर हमला किया गया और उनका घेराव किया गया। उनमें से कई अपने गांव छोड़कर भाग गए। लोकसभा चुनाव के नतीजे आने के कुछ दिनों बाद, ममता द्वारा दिया गया यह बयान रणनीतिक था। यह एक मास्टरस्ट्रोक था, जिसकी योजना कथित तौर पर राजनीतिक रणनीतिकार प्रशांत किशोर ने बनाई थी ताकि बंगाल में गहरी जड़ें जमा चुकी जबरन वसूली की संस्कृति से ममता खुद को दूर कर सकें और जनता के बीच पनप रहे असंतोष को शांत किया जा सके। योजना सफल हो गई, क्योंकि 'कट मनी' का नैरेटिव धीरे-धीरे खत्म हो गया।

पांच साल बाद लोकसभा चुनाव कुछ ही हफ्ते दूर हैं, टीएमसी फिर से मुश्किल में है। बांग्लादेश सीमा के पास लोगों की जानकारी से दूर और अलग-थलग सी जगह संदेशखाली में जमीन हड़पने और यौन उत्पीड़न किए जाने के गंभीर आरोपों ने ममता को परेशान कर दिया है। बंगाल के लोगों के लिए, संदेशखाली एक ऐसे राजनीतिक और आर्थिक व्यवस्था का प्रतीक है, जो कि

टीएमसी के 13 सालों के शासनकाल के दौरान बेहतर तरीके स्थापित हुआ है और जो ग्रामीण व शहरी क्षेत्रों में समान रूप से दिखता है।

जैसा कि कोलकाता स्थित एक व्यवसायी कहते हैं, 'तोलाबाजी' (पार्टी के नेतृत्व वाला भ्रष्टाचार) की व्यवस्था पीढ़ियों से चली आ रही है - जिसे वे आर्थिक संस्कृति के हिस्से के रूप में स्वीकार करते आए हैं, चाहे कोई भी पार्टी सत्ता में हो। 'हमारे लिए, यह 'जैमान ठाकुर, ओमनी फुल' जैसा है (मोटे तौर पर हर किसी की अपनी मांग के अनुसार फिट बैठता है)।' लोकप्रिय रूप से पश्चिम बंगाल को 'पार्टी आधारित समाज' के रूप में माना जाता है, जहां सरकारी योजनाओं और नीकरी देने से लेकर दुर्गा पूजा और विवाह के आयोजन तक सब कुछ पार्टी कार्यकर्ताओं के माध्यम से किया जाता है।

2022 में, जब तृणमूल के बीरभूम के कद्दावर नेता अणुब्रत मंडल को करोड़ों रुपये के पशु तस्करी रैकेट के सिलसिले में गिरफ्तार किया गया था, तो सिउरी में ग्रामीणों ने जो पहला परिवर्तन देखा था वह था 'टोल टैक्स कार्यालय' को बंद किया जाना। सिउरी के एक पत्रकार का कहना है, 'लगभग रातों-रात, टोल टैक्स कार्यालय गायब हो गए। हर ड्राइवर से उम्मीद की जाती थी कि वह हर बार टोल बूथ पार करने पर 20 रुपये का भुगतान करेगा जो कोई नहीं जानता था कि टोल टैक्स सरकार द्वारा चला जा रहा था या नहीं, लेकिन यह हर किसी ने स्वीकार कर लिया गया था कि हर किसी को भुगतान करना होगा- कोई भी इस पर सवाल नहीं उठा सकता था।' 'टोल टैक्स' टीएमसी जिला अध्यक्ष और कहें तो बीरभूम में पार्टी द्वारा चलाए जा रहे 'सिस्टम' का एक उदाहरण था।

भाजपा के राज्य महासचिव जगन्नाथ चट्टोपाध्याय कहते हैं, 'बीरभूम में मंडल की मंजूरी के बिना कुछ भी

नहीं हो सकता था-वह बीरभूम के शेख शाहजहां की तरह थे। पार्टी, पुलिस, रियल एस्टेट, चुनाव, सरकारी योजनाएं, कॉन्ट्रैक्ट्स - सब कुछ उन्हीं के द्वारा नियंत्रित किया जाता था।'

मयूरेश्वर उपमंडल के मुस्लिम बहुल गांव के एक स्थानीय दुकानदार का कहना है, 'हम राशन योजना से लेकर आवास योजना और शौचालय बनाने तक हर चीज के लिए टीएमसी कार्यकर्ताओं को अतिरिक्त पैसे देते हैं। स्थानीय निवासियों का कहना है कि उज्ज्वला और प्रधानमंत्री आवास योजना से लेकर स्वच्छ भारत मिशन-ग्रामीण और महात्मा गांधी राष्ट्रीय ग्रामीण रोजगार गारंटी योजना (एमजीएनआरईजीएस) तक, गांवों में हर योजना के कार्यान्वयन के लिए 'कट मनी' की मांग की जाती है। हालांकि मनरेगा मजदूरी उनके खातों में ट्रान्सफर की जाती है, लेकिन टीएमसी नेता उन्हें एटीएम से पैसे निकालकर उन्हें उनका 'कट' देने की हिदायत देते हैं।'

बीरभूम के लोगों की शिकायतें - पंचायतों के माध्यम से स्थानीय संसाधनों पर नियंत्रण, सरकारी योजनाओं का लाभ उठाने के लिए 'कट मनी' देने की मजबूरी, चुनावों में धांधली के आरोप और एक शक्तिशाली स्थानीय बाहुबली का होना- बंगाल में टीएमसी शासन के एक सामान्य पैटर्न की ओर इशारा करता है। लेकिन तृणमूल द्वारा चलाए जा रहे इस 'सिस्टम' को समझने के लिए, इसके बारीकी को समझना होगा, जो राज्य में वाम मोर्चा के 34 साल के शासन में सामने आया था।

लेकिन जैसा कि अर्थशास्त्री सुमन नाथ लिखते हैं, 'टीएमसी लोगों को अपेक्षाकृत तेजी से चीजें पहुंचा सकती है, अक्सर भ्रष्ट तरीकों का इस्तेमाल करके। फिर भी, सेवाओं की त्वरित और सुनिश्चित डिलीवरी के

कारण, एक बड़ा वर्ग इस तंत्र को मंजूरी देता है।'

इसके अलावा, ये ताकतवर लोग ऐसे राज्य में जहां औद्योगिक गिरावट हो रही है, वहां अनौपचारिक अर्थव्यवस्था में मुख्य रोजगार और संरक्षण देने वाले हैं।

यह 'सिस्टम'- जिसे प्रोफेसर भट्टाचार्य 'फ्रैंचाइजी राजनीति' कहते हैं, यानी जिसके तहत, स्थानीय नेता अपनी 'सेवाओं' के बदले में ममता के नाम से अपनी 'फ्रैंचाइजी' चलाते हैं - मुख्य रूप से 'सिंडिकेट सिस्टम' और 'कट मनी' के आधार पर कार्य करता है। वाम मोर्चा शासन का एक अवशेष, सिंडिकेट स्थानीय बेरोजगार युवाओं को बिल्डरों और रियल-एस्टेट डेवलपर्स को कॉन्स्ट्रक्शन मटीरियल की आपूर्ति के माध्यम से कुछ कमाई प्रदान करने के उद्देश्य से आया था। लेकिन पिछले कुछ वर्षों में, वे चमत्कारिक रूप से संगठित जबरन वसूली करने वाले रैकेट के रूप में बदल गए हैं। मार्च में, प्रधानमंत्री नरेंद्र मोदी ने नादिया के कृष्णानगर में एक सार्वजनिक बैठक में टीएमसी की 'तोलाबाजी' का मुद्दा उठाया।

उन्होंने कहा, 'टीएमसी की 'तोलाबाजी' राजनीति सब कुछ तय करती है। उनके नेता हर चीज में कटौती चाहते हैं। बंगाल में मनरेगा में करीब 25 लाख फर्जी जाँब कार्ड बनाये गये। यहां तक कि जिनका अभी जन्म भी नहीं हुआ है उनके नाम पर भी जाँब कार्ड हैं। टीएमसी के 'तोलाबाज' नेताओं ने लोगों का पैसा लूटा।' टीएमसी के राज्यसभा सांसद जवाहर सरकार का कहना है कि यह सिंडिकेट प्रणाली और स्थानीय 'दादागिरी' (धमकी), जिसे लोग बंगाल से जोड़ते हैं, मार्क्सवादी शासन के तहत स्थापित हो गई।

(दि प्रिंट हिंदी में प्रकाशित लेख के संपादित अंश)

पाक और चीन का काल है अग्नि 'प्राइम' मिसाइल

रात में किया सफल परीक्षण, डीआरडीओ अधिकारी रहे मौजूद

मिसाइल के परीक्षण से पहले सूझने पहुंचा था ड्रैगन का जासूस

इस्लामाबाद/नई दिल्ली/बीजिंग (एजेंसी)। भारतीय सेना के रणनीतिक फोर्स कमांड ने नई पीढ़ी की बलिस्टिक मिसाइल अग्नि प्राइम का रात के समय सफल परीक्षण किया है। इस दौरान ओडिसा तट पर डीआरडीओ के भी अधिकारी मौजूद थे। बताया जा रहा है कि यह परीक्षण सफल रहा और रास्ते में कई जहाजों ने इसकी निगरानी भी की। परमाणु बम गिराने में सक्षम यह मिसाइल भारत की सबसे आधुनिक मिसाइलों में से एक है। इसे अग्नि सीरिज

की पुरानी पड़ चुकी अन्य मिसाइलों को हटाने के लिए बनाया जा रहा है। इससे पहले भारत ने अग्नि-5 मिसाइल का टेस्ट किया था जो एक साथ कई परमाणु बम ले जाने में सक्षम

है। भारत की इन मिसाइलों की टेस्टिंग को देखते हुए चीन ने अपने कई जासूसी जहाज हिंद महासागर में तैनात किए हैं। अग्नि प्राइम मिसाइल के अंदर एक ऐसी नई तकनीक लगाई गई है जो ज्यादा सटीकता से हमला करने में सक्षम है। यही नहीं इससे इसे एयर डिफेंस सिस्टम से मार गिराना भी आसान नहीं है। इस मिसाइल की रेंज 1000 से 2000 किमी तक है जो पूरे पाकिस्तान में कहीं भी परमाणु तबाही मचाने की क्षमता रखती है। विशेषज्ञों का कहना

है कि इस अग्नि पी मिसाइल को पृथ्वी, अग्नि 1 और अग्नि 2 परमाणु मिसाइलों से रिप्लेस करने के लिए बनाया गया था।



संदेशखाली के दोषियों को मोदी सजा दिलवाकर ही रहेगा

कूचबिहार में पीएम मोदी ने कहा- उनकी बाकी जिंदगी जेल में कटेगी

कोलकाता (एजेंसी)। पश्चिम बंगाल के कूच बिहार की चुनावी सभा में पीएम मोदी ने कहा- संदेशखाली के दोषियों को मोदी सजा दिलवाकर ही रहेगा। उनकी बाकी जिंदगी जेल में ही कटेगी। ये पूरे देश का चुनाव है। ये देश को दुनिया की तीसरी बड़ी आर्थिक ताकत बनाने का चुनाव है। इसलिए दिल्ली में कमजोर नहीं, मजबूत सरकार जरूरी है। आप बताइए, क्या देश को दुनिया की तीसरी बड़ी आर्थिक शक्ति बनाना चाहिए या नहीं। हमें देश की सरकार, मजबूत सरकार और काम करने वाली सरकार बनानी है। आजादी के बाद देश में 6-

7 दशक में लोगों ने केंद्र में सिर्फ कांग्रेस का मॉडल देखा। आज दुनिया कहती है कि मोदी मजबूत नेता हैं, बड़े फैसले लेने वाला नेता हैं। मैं विनम्रता से



कहना चाहता हूं कि मोदी भारत की जनता-जनार्दन का सेवक हैं। मोदी बड़े फैसले लेता है, क्योंकि उसे 140 करोड़ भारतीयों के सपने पूरे करने हैं। इसलिए मोदी की गारंटी है। आपका सपना ही मोदी का

संकल्प है। मोदी ने गरीब को हक दिया और गरीबों को लूटने वालों के खिलाफ बड़े फैसले लिए, ताकि देश भ्रष्टाचार मुक्त हो।

दिल्ली जल बोर्ड केस

पूर्व इंजीनियर और कॉन्ट्रेक्टर दिल्ली की ईडी कोर्ट में हुए पेश

● अदालत ने ईडी को दिया निर्देश-सभी आरोपियों को चार्जशीट की कॉपी दी जाए

नई दिल्ली (एजेंसी)। जल बोर्ड मनी लॉन्ड्रिंग केस में गुरुवार कोर्ट में पूर्व चीफ इंजीनियर और कॉन्ट्रेक्टर को पेश किया गया। अदालत ने प्रवर्तन निदेशालय को आदेश दिया कि वो सभी आरोपियों को चार्जशीट की कॉपी दे। जल बोर्ड के पूर्व चीफ इंजीनियर जगदीश आरोड़ा और कॉन्ट्रेक्टर अनिल अग्रवाल अभी ज्यूडिशियल कस्टडी में हैं। इनके अलावा एक अन्य आरोपी तैजेंदर सिंह को भी अदालत में पेश किया गया। चौथे आरोपी पूर्व जनरल मैनेजर डीके मित्तल ने अदालत में अर्जी दी कि उन्हें आज पेश होने से छूट दे दी जाए।

सीएम मोहन यादव बोले

कश्मीर की बेहतरी के लिए बदली धारा 370



संविधान बदलने के आरोपों पर विपक्ष को जवाब; कहा- लोगों की जिंदगी बदलना हमारा अभियान

भोपाल (नप्र)। केंद्र सरकार पर संविधान बदलने के आरोपों को लेकर सीएम डॉ. मोहन यादव ने विपक्ष को जवाब दिया है। सीएम ने बैतूल खाना होने से पहले भोपाल में मीडिया से चर्चा में कहा- विपक्ष के लोग कह रहे हैं कि संविधान बदलने की बात कर रहे हैं। संविधान में अगर 370 जैसी गलत धारा थी, उसे बदलना चाहिए तो उसे कश्मीर की बेहतरी के लिए बदलकर दिखाया। सीएम ने कहा- प्रधानमंत्री नरेंद्र मोदी ने कहा है कि हम चुनाव नहीं लड़ रहे, लोगों की जिंदगी बदलने का अभियान चला रहे हैं। मुझे इस बात की प्रसन्नता है। किसान, युवा, गरीब मजदूर सबकी जिंदगी बदलना, उनके जीवन में खुशहाली लाने की दिशा में नरेंद्र मोदी की सरकार काम कर रही है।

आपातकाल में ज्यूडिशियरी से छेड़छाड़ की गई थी- सीएम ने कहा- राहुल गांधी अपने अंदर झांक कर देखें। संविधान बदलने का परिणाम ही रहा कि 3 तलाक जैसे निर्णय को कांग्रेस ने बदल दिया।

कमलनाथ ने झूठ बोलकर चलाई सरकार: सीएम यादव

भोपाल (नप्र)। मध्यप्रदेश के मुख्यमंत्री डॉ. मोहन यादव ने कहा कि कमलनाथ ने झूठ बोलकर 13 महीने सरकार चलाई। काम के लिए 3 महीने ही काफी होते हैं। सीएम यादव बैतूल में भाजपा प्रत्याशी दुर्गादास उडके की नामांकन सभा को संबोधित कर रहे थे।

उधर, रीवा में कांग्रेस प्रत्याशी नीलम अभय मिश्रा के नामांकन से पहले हुई आमसभा को पीसीसी चीफ जीतू पटवारी ने संबोधित किया। उन्होंने कहा कि 2014 में झूठे वादे और सपनों के जरिए सत्ता में आए प्रधानमंत्री मोदी बार-बार झूठे वादे कर रहे हैं। अब उन्हें 'मोदी की गारंटी' का नाम दे रहे हैं। मध्यप्रदेश में लोकसभा चुनाव के दूसरे चरण के लिए नामांकन जमा करने का गुरुवार को अंतिम दिन था। बैतूल में भाजपा प्रत्याशी दुर्गादास उडके और नर्मदापुरम में दर्शन सिंह चौधरी ने नामांकन दाखिल किया। दोनों ही प्रत्याशियों के साथ सीएम डॉ. मोहन यादव भी मौजूद रहे। दमोह में भाजपा प्रत्याशी राहुल सिंह ने पचा दाखिल किया।

रामलला के दरबार में उमड़ रही भक्तों की भीड़



अब तक डेढ़ करोड़ श्रद्धालु लगा चुके हैं, 1 लाख विदेशी भक्त भी शामिल

अयोध्या (एजेंसी)। राम मंदिर में रामलला का दर्शन करने के लिए हर रोज करीब डेढ़ से दो लाख श्रद्धालु अयोध्या पहुंच रहे हैं। भीड़ को देखते हुए अयोध्या को पर्यटन नगरी के रूप में विकसित करने की योजनाओं पर भी काम तेजी से चल रहा है। डिप्टी डायरेक्टर पर्यटन आरपी यादव के मुताबिक, भव्य राम मंदिर में प्राण प्रतिष्ठा कार्यक्रम के संपन्न होने के बाद 22 जनवरी से अब तक करीब डेढ़ करोड़ श्रद्धालु रामलला का दर्शन करने पहुंचे हैं। इसमें करीब 1 लाख विदेशी पर्यटक भी शामिल हैं। रामनवमी में भी 40 लाख श्रद्धालुओं के अयोध्या पहुंचने का अनुमान है। आरपी यादव ने बताया कि इस समय भी रोजाना डेढ़ लाख से दो लाख के बीच पर्यटक अयोध्या पहुंच रहे हैं। जो रिपोर्ट मिली है उसके मुताबिक ट्रेनों के टिकट काफी पहले से आरक्षित किए जा रहे हैं। अयोध्या आने वाली फ्लाइट्स भी पैसेजर्स से भरी आ रही हैं। अयोध्या का पर्यटन अचानक से राम मंदिर के कारण बढ़ा है जिसके चलते होटल उद्योग का विकास होता जा रहा है। यहां बड़ी संख्या में होटल, रेस्तरांट हैं। एक हजार से ज्यादा स्टे होम भी हैं पर जल्दी कमरे खाली नहीं मिलते। दो दर्जन नए होटलों का निर्माण भी लाइन में हैं जिनको विभागीय अनुमति भी मिली है।



भारत में लोकतंत्र देखने आएंगे दुनिया के 15 दल भाजपा की रैलियों में भी लेंगे हिस्सा, समझेंगे पूरी प्रक्रिया

नई दिल्ली (एजेंसी)। भारत दुनिया का सबसे बड़ा लोकतंत्र है, जहां हर 5 साल में शांतिपूर्वक ढंग से चुनाव होता है और सत्ताधारी दल की पराजय पर आसानी से सत्ता हस्तांतरण होता रहा है। इतनी आसान और शांतिपूर्ण प्रक्रिया के तहत नेतृत्व परिवर्तन होना दुनिया के कई देशों के लिए हैरानी और सीख वाली बात रही है। यही वजह है कि भाजपा ने दुनिया के कई देशों से 15 दलों को चुनाव देखने के लिए आमंत्रित किया है। यह पहला मौका होगा, जब भारत से बाहर का कोई राजनीतिक दल देश में इलेक्शन देखने आएगा। इससे पहले भाजपा ने हिमाचल प्रदेश, मध्य प्रदेश और राजस्थान के चुनाव में विदेशी डिप्लोमैट्स को न्योता दिया था और चुनाव दर्शन पर भेजा था। इस बार भाजपा ने दूसरे देशों के 15 दलों को बुलाया है। इन विदेशी पार्टियों के लोग 7 मई को तीसरे और 13 मई को चौथे चरण में चुनाव देखेंगे। इस दौरान विदेशी दलों के प्रतिनिधि कामकाज के बारे में भी जानना चाहते हैं। उन्होंने बताया कि इन लोगों को बीजेपी मुख्यालय भी ले जाया जाएगा।



भोजशाला में सर्वे के 14वें दिन 9 घंटे काम हुआ

एसआई की टीम ने नींव की तलाश में खुदाई की

धार। आर्कियोलॉजिकल सर्वे ऑफ इंडिया की टीम ने आज 14वें दिन धार की भोजशाला में 9 घंटे सर्वे का काम किया। हिंदू फ्रंट फॉर जस्टिस की राष्ट्रीय अध्यक्ष एडवोकेट रंजना अग्निहोत्री भी सर्वे के काम में सहभागिता करने आईं। रंजना आज दूसरे दिन धार में थीं। वे राजा भोज के समकालीन स्मारकों का भी अवलोकन करेंगी, जिसमें शहर के निजय मंदिर व मांडू स्थित संग्रहालय भी जाएंगी। सर्वे टीम भोजशाला की नींव तक पहुंचने के लिए इसके पिछले हिस्से में खुदाई की। अभी तक नींव नहीं मिली। यहां 2 सीढ़ियां जरूर पुराने जमाने के पथरों की नजर आईं, इससे अंदाजा लगाया जा रहा है कि नीचे तलघर की ओर जाने का कोई रास्ता हो सकता है। टीम का पूरा फोकस अभी इसी पर है।



अब पाकिस्तान के लिए खजाना खोल सकता है सऊदी अरब

● बलूचिस्तान में एक अरब डॉलर के निवेश का बना रहा प्लान

इस्लामाबाद (एजेंसी)। पाकिस्तान की लगातार खराब होती आर्थिक स्थिति को सऊदी अरब से बड़ी मदद मिलने जा रही है। सऊदी अरब के पाकिस्तान में 1 अरब डॉलर के निवेश करने की संभावना है। बलूचिस्तान प्रांत के चाची जिले स्थित रेको डिक कॉर्पर-गोल्ड प्रोजेक्ट में सऊदी से निवेश कर सकता है। पाकिस्तान के अखबार ट्रिब्यून ने वित्त मंत्रालय के हवाले से कहा है कि सऊदी अरब अगले महीने इस परियोजना में निवेश करेगा। ऑयल एंड गैस डेवलपमेंट कंपनी लिमिटेड (ओजीडीसीएल) और पाकिस्तान पेट्रोलियम लिमिटेड (पीपीएल) के शेयर सऊदी को बेचे जाएंगे। रिपोर्ट कहती है कि प्रधानमंत्री शहबाज शरीफ परियोजना में सऊदी किंगडम के निवेश के लिए एक वित्त मंत्रालय समिति बनाएंगे। समिति में ओजीडीसीएल, पीपीएल और ऊर्जा मंत्रालय के अधिकारी शामिल होंगे। वित्त और ऊर्जा मंत्रालय समिति के गठन के लिए प्रधानमंत्री को अपनी रिपोर्ट भेजेंगे। इसके बाद समिति के सदस्य निवेश पर अंतिम चर्चा के लिए सऊदी अरब रवाना होंगे। सऊदी में दोनों देशों के अधिकारी रेको डिक परियोजना में निवेश के लिए एक समझौते पर हस्ताक्षर करेंगे।

सावधान! तपने लगा सूरज, सताने लगी है ‘लू’

● मौसम विभाग और सरकार दोनों कर रहे हैं सावधान ● कई क्षेत्रों में भीषण गर्मी, अधिकतम तापमान ‘43’ सेल्सियस के पार

नई दिल्ली (एजेंसी)। ठंड अपना आगोश समेट चुकी है। बेचारे वसंत का नामो-निशान मिट रहा है। इसलिए ठंड और गर्मी की दूरी मिट गई है। ठंड गई नहीं कि गर्मी आ गई। सूरज तपने लगा है। अभी हफ्ते, दस दिन पहले तक जो धूप प्यार लगा करती थी, वो आज जलाने लगी है। तपिश इतनी तेजी से बढ़ रही है कि मौसम विभाग (आईएमडी) से लेकर सरकार तक, हर ओर से चेतावनियां जारी की जाने लगी हैं। मौसम विभाग हमें सावधान कर रहा है कि लू की चपेट में आने से बचिए। विभाग ने अपने अनुमान में कहा, ओडिशा, झारखंड, रायलसीमा, पश्चिम बंगाल में गंगा के तटवर्ती इलाकों, तटीय आंध्र प्रदेश, पुदुचेरी के यनम और उत्तरी आंतरिक कर्नाटक में 4 से 6 अप्रैल तक अलग-अलग स्थानों पर लू का प्रकोप रह सकता है। इसके साथ ही विदर्भ और तेलंगाना में 5 और 6 अप्रैल के दौरान अलग-अलग स्थानों में हीटवेव की स्थिति रहेगी। अचानक मौसम में आए बड़े बदलाव के कारण होने वाली स्वास्थ्य समस्याओं से निपटने के लिए केंद्रीय स्वास्थ्य मंत्री मनसुख मंडाविया ने तैयारियों की समीक्षा की है। मंडाविया ने बुधवार को दवाओं, आइस-पैक, ओआरएस, पीने के पानी के साथ-साथ जनता के लिए आईईसी एक्टिविटी को लेकर सुविधाएं बढ़ाने की सलाह दी। उधर ओडिशा राज्य सरकार के निर्देशों के बारे में ओडिशा प्राथमिक शिक्षा कार्यक्रम प्राधिकरण (ओपीईपीए) के राज्य परियोजना निदेशक अनुपम साहा ने कहा, राज्य में तेज गर्मी के अनुमान के कारण सरकार ने फैसला किया है कि स्कूल सुबह कक्षाएं चलाएंगे। साहा ने कहा, सभी स्कूलों को पीने के पानी की सुविधा उपलब्ध कराने के निर्देश दिए गए हैं और अगर कोई बच्चा गर्मी के कारण बीमार पड़ता है, तो उसे इलाज के लिए नजदीकी चिकित्सा सुविधा में ले जाया जाएगा। दूसरी तरफ, नंदनकानन चिड़ियाघर ने अपने जानवरों को भीषण गर्मी से बचाने के लिए कदम उठाए हैं।



सूरज तपने लगा है। अभी हफ्ते, दस दिन पहले तक जो धूप प्यार लगा करती थी, वो आज जलाने लगी है। तपिश इतनी तेजी से बढ़ रही है कि मौसम विभाग (आईएमडी) से लेकर सरकार तक, हर ओर से चेतावनियां जारी की जाने लगी हैं। मौसम विभाग हमें सावधान कर रहा है कि लू की चपेट में आने से बचिए। विभाग ने अपने अनुमान में कहा, ओडिशा, झारखंड, रायलसीमा, पश्चिम बंगाल में गंगा के तटवर्ती इलाकों, तटीय आंध्र प्रदेश, पुदुचेरी के यनम और उत्तरी आंतरिक कर्नाटक में 4 से 6 अप्रैल तक अलग-अलग स्थानों पर लू का प्रकोप रह सकता है। इसके साथ ही विदर्भ और तेलंगाना में 5 और 6 अप्रैल के दौरान अलग-अलग स्थानों में हीटवेव की स्थिति रहेगी। अचानक मौसम में आए बड़े बदलाव के कारण होने वाली स्वास्थ्य समस्याओं से निपटने के लिए केंद्रीय स्वास्थ्य मंत्री मनसुख मंडाविया ने तैयारियों की समीक्षा की है। मंडाविया ने बुधवार को दवाओं, आइस-पैक, ओआरएस, पीने के पानी के साथ-साथ जनता के लिए आईईसी एक्टिविटी को लेकर सुविधाएं बढ़ाने की सलाह दी। उधर ओडिशा राज्य सरकार के निर्देशों के बारे में ओडिशा प्राथमिक शिक्षा कार्यक्रम प्राधिकरण (ओपीईपीए) के राज्य परियोजना निदेशक अनुपम साहा ने कहा, राज्य में तेज गर्मी के अनुमान के कारण सरकार ने फैसला किया है कि स्कूल सुबह कक्षाएं चलाएंगे। साहा ने कहा, सभी स्कूलों को पीने के पानी की सुविधा उपलब्ध कराने के निर्देश दिए गए हैं और अगर कोई बच्चा गर्मी के कारण बीमार पड़ता है, तो उसे इलाज के लिए नजदीकी चिकित्सा सुविधा में ले जाया जाएगा। दूसरी तरफ, नंदनकानन चिड़ियाघर ने अपने जानवरों को भीषण गर्मी से बचाने के लिए कदम उठाए हैं।

जमुई में पीएम बोले- अब भारत घर में घुसकर मारता है नीतिश ने कहा-नरेंद्र मोदी फिर प्रधानमंत्री बनेंगे, मैं कहीं नहीं जाऊंगा

जमुई (एजेंसी)। पीएम नरेंद्र मोदी ने गुरुवार को जमुई के खैरा में सभा को 28 मिनट तक संबोधित किया। इस दौरान उन्होंने लालू के जंगलराज, भ्रष्टाचार और इंडी अलायंस पर निशाना साधा। पीएम ने कहा कि पहले आतंकी हमारे ऊपर हमला कर के चले जाते थे। कांग्रेस दूसरे देशों के पास शिकायत लेकर जाती थी। हमने कहा ऐसे नहीं चलेगा। आज का भारत घर में घुसकर मारता है। पीएम मोदी ने आगे कहा कि ये चुनावी सभा है या विजय सभा है। उन्होंने चिराग पासवान और जमुई से कैंडीडेट उनके बहनोई को अपना भाई बताया। पीएम ने कांग्रेस और आरजेडी पर निशाना साधा। उन्होंने कहा कि इन पार्टियों ने देश का नाम खराब किया है। राजद के लोग जमीनों पर कब्जा करते हैं। राजद सरकार में युवतियों को सड़क पर से उठा लिया जाता था। इस दौरान नीतिश ने फिर से ये बात दोहराई कि प्रधानमंत्री जी मैं कहीं नहीं जाऊंगा। आपके साथ ही रहूंगा। पीएम मोदी और सीएम नीतिश 32 दिन बाद फिर एक साथ एक मंच पर हैं। इससे पहले औरंगाबाद में दोनों एक मंच पर नजर आए थे। सभा में मुख्यमंत्री ने कहा कि नरेंद्र मोदी फिर देश के प्रधानमंत्री बनेंगे।



आधी आबादी का अपमान करोगे तो राजनीति लायक नहीं बचोगे

● मथुरा में रणदीप सुरजेवाला पर मड़के योगी, हेमा पर दिए बयान

मथुरा (एजेंसी)। कांग्रेस नेता रणदीप सुरजेवाला की तरफ से हेमा मालिनी पर अपमानजनक टिप्पणी करने के मामले में अब सियासत तेज हो गई है। लोकसभा चुनाव प्रचार के दौरान भाजपा के नेता मंच से इसको लेकर लगातार सुरजेवाला पर हमला बोल रहे हैं। भाजपा, कांग्रेस को महिला विरोधी भी बता रही है। अब उत्तर प्रदेश के मुख्यमंत्री योगी आदित्यनाथ ने भी पलटवार किया है। उन्होंने कहा कि यह राधे रानी की भूमि है, अगर आधी आबादी का अपमान करोगे तो आधी आबादी ही नहीं, बल्कि पूरा भारत वर्ष ऐसा सबक सिखाएगा कि आगे से राजनीति करने लायक बच नहीं पाओगे। दरअसल, हेमा मालिनी पर रणदीप सुरजेवाला के विवादित बयान से पहले हिमाचल प्रदेश की मंडी लोकसभा सीट से भाजपा उम्मीदवार फिल्म अभिनेत्री कंगना रनौत को लेकर भी कांग्रेस नेताओं ने अमर्यादित टिप्पणी की थी।



राहुल की वायनाड रैली से मुस्लिम लीग के झंडे गायब

● लेफ्ट से लेकर राइट तक साध रहे निशाना, झंडे छुपाने का लगा रहे आरोप ● पिनाराई विजयन बोले-कांग्रेस में हिम्मत नहीं है, स्मृति ने कहा-राहुल शर्मिदा

तिरुवनंतपुरम (एजेंसी)। केरल के वायनाड में बुधवार को नामांकन भरने से पहले राहुल गांधी ने रोड शो किया था। इस रैली में कांग्रेस की सहयोगी पार्टी पार्टी इंडियन यूनियन मुस्लिम लीग के झंडे के नजर नहीं आए। रैली में शामिल लोग सिर्फ तिरंगा लेकर चले। इसे लेकर लेफ्ट और भाजपा दोनों ही कांग्रेस पर निशाना साध रहे हैं। लेफ्ट नेता और केरल के मुख्यमंत्री पिनाराई विजयन ने कहा कि कांग्रेस में हिम्मत नहीं है कि वह मुस्लिम लीग के झंडे सबके सामने लहरा सके। कांग्रेस इस स्तर तक गिर चुकी है कि वह अब सांप्रदायिक ताकतों से डरने लगी है। कांग्रेस को मुस्लिम लीग के वोट तो चाहिए पर उनके झंडे को अहमियत नहीं देना चाहती हैं। वहीं, केंद्रीय मंत्री स्मृति ईरानी ने कहा कि राहुल के रोड शो में मुस्लिम लीग के झंडे छुपा के रखे गए थे। इससे ये साफ होता है कि या तो राहुल मुस्लिम लीग का सपोर्ट पाने से शर्मिदा हैं या उन्हें इस बात की चिंता है कि जब वे उत्तर भारत का दौरा करेंगे और मंदिर जाएंगे, तो मुस्लिम लीग के साथ अपना रिश्ता नहीं छिपा सकेंगे। स्मृति ईरानी ने कहा कि मुझे इस बात की भी हैरानी है कि कांग्रेस बैन किए गए पीएफआई के राजनीतिक दल एसडीपीआई के समर्थन को स्वीकार कर रही है।



वायुसेना के ‘अपाचे’ की लद्दाख में इमरजेंसी लैंडिंग

● दोनों पायलट सुरक्षित, कोर्ट ऑफ इक्वायरी के आदेश जारी

लद्दाख (एजेंसी)। अटैक के मामले में दुनिया में सबसे मारक माने जाने वाले भारतीय वायु सेना के एक अपाचे हेलीकॉप्टर की लद्दाख में इमरजेंसी लैंडिंग करवानी पड़ी। इस दौरान दौरान दुर्गम इलाके और ऊंचाई के कारण हेलीकॉप्टर क्षतिग्रस्त हो गया। हालांकि विमान में सवार दोनों पायलट पूरी तरह से सुरक्षित हैं। दोनों पायलटों को पास के ही एयरबेस में ले जाया गया है। भारतीय वायुसेना ने अपाचे हेलीकॉप्टर की इमरजेंसी लैंडिंग के सटीक कारण की जांच के लिए कोर्ट ऑफ इक्वायरी के आदेश दिए हैं। वायुसेना के अनुसार, अपाचे हेलीकॉप्टर को तीन अप्रैल को लद्दाख में एक परिचालन प्रशिक्षण उड़ान के दौरान आपात स्थिति में उतारना पड़ा। इस प्रक्रिया के दौरान हेलीकॉप्टर को थोड़ा नुकसान हुआ है। वायुसेना ने बताया कि हेलीकॉप्टर में सवार दोनों पायलट सुरक्षित हैं और उन्हें निकटतम एयरबेस पर ले जाया गया है। घटना के कारण का पता लगाने के लिए कोर्ट ऑफ इक्वायरी का आदेश दिया गया है। अपाचे हेलीकॉप्टरों को अटैक के मामले में दुनिया में सबसे मारक माना जाता है।



पीएम मोदी विश्व के सर्वमान्य नेता, उनके नेतृत्व में भारत बनेगा विश्व का नंबर एक देश : मोहन यादव

भाजपा प्रत्याशी दुर्गादास उइके के पक्ष में मुख्यमंत्री डॉ. यादव नामांकन में हुए शामिल

वर्तमान कांग्रेस जिलाध्यक्ष एवं पूर्व विधायक, मुख्यमंत्री के समक्ष भाजपा में शामिल

संजय द्विवेदी, बैतूल। विश्व के सबसे बड़े लोकतांत्रिक देश की सबसे बड़ी पार्टी के हम लोग सिपाही है और हमारे 56 इंच चौड़े सीने वाले हमारे यशस्वी प्रधानमंत्री नरेंद्र मोदी हैं, जो विश्व के सर्वमान्य नेता हैं, उनके नेतृत्व में भारत विश्व का नंबर एक देश बनेगा। उक्त उद्गार बैतूल संसदीय क्षेत्र से भाजपा प्रत्याशी दुर्गादास उइके के नामांकन एवं जनसभा हेतु बैतूल पधारे मुख्यमंत्री डॉ. मोहन यादव ने गुरुवार को स्थानीय लालबहादूर शास्त्री स्टेडियम में जनसभा को संबोधित करते हुए कही। उन्होंने कहा कि कांग्रेस के अध्यक्ष भी अबकी बार 400 पार के नारे लगाने लगे हैं। यशस्वी प्रधानमंत्री नरेंद्र मोदी के नेतृत्व में हर वर्ग का विकास हुआ है। अब जनता खुद 400 पार का नारा लगा रही है। यह भावनाएं बताती हैं कि तीसरी बार भी मोदी सरकार बन रही है। मुख्यमंत्री डॉ. मोहन यादव ने कांग्रेस पर निशाना साधते हुए कहा कि ये लोग 70 सालों से राममंदिर के निर्माण में अड़ोह लगाते रहे अब राम मंदिर का यश हमारे प्रधानमंत्री नरेंद्र मोदी को मिला है। सब तरफ उत्साह का माहौल है हमारा देश सबसे बड़े लोकतंत्र का प्रतिक है। भाजपा विश्व की सबसे बड़ी पार्टी है हम सब इसके सिपाही हैं। सबसे बड़े लोकतंत्र का नेतृत्व का सबसे मजबूत व्यक्ति को करना चाहिए। विपक्षियों की

बैतूल विधायक के निवास पर पहुंचे मुख्यमंत्री, जनप्रतिनिधियों-परिजनों ने किया आत्मीय स्वागत



गंगा सज्जन सिंह उइके और प्रदीप खंडेलवाल, मुकेश खंडेलवाल सहित परिजनों ने मुख्यमंत्री को पुष्पगुच्छ भेंट कर स्वागत किया। बैतूल विधायक के निवास पर मुख्यमंत्री डॉ. मोहन यादव ने कैबिनेट मंत्री विजय शाह, पूर्व मंत्री कमल पटेल, सांसद उइके सहित जनप्रतिनिधियों और परिजनों के साथ स्वल्पाहार किया।

मानसरोवर द स्कूल में हुआ समर कैप का शुभारंभ

बच्चों के चहुंमुखी विकास में सार्थक होगा कैप



बैतूल। वर्तमान समय में शिक्षा सत्र के बाद बच्चे मोबाइल से जुड़कर अपना समय और सेहत नष्ट कर देते हैं। ऐसे में उन्हें रचनात्मक गतिविधियों से जोड़ा जाए तो इसके सकारात्मक परिणाम मिलते हैं और बच्चों का चहुंमुखी विकास होता है। बच्चों के शारीरिक एवं मानसिक विकास को ध्यान में रखते हुए मानसरोवर द स्कूल में 15 दिवसीय समर कैप का शुभारंभ किया गया। समर कैप का उद्घाटन स्कूल की डायरेक्टर श्रीमती पुष्प लता साबले द्वारा दीप प्रज्वलन कर किया गया। इस संबंध में स्कूल के चेयरमैन डॉ.विनय सिंह चौहान ने बताया कि समर कैप में एडवेंचरस गतिविधियों के साथ-साथ संगीत, आर्ट एंड क्राफ्ट, नृत्य, इंग्लिश स्पीकिंग,अवेकस, हॉर्स राइडिंग जैसी कई गतिविधियां कराई जाएगी। स्कूल के प्रिंसिपल एसवी चंद्रशेखर ने बच्चों को प्रोत्साहित करते हुए कहा कि यदि शरीर स्वस्थ और मन प्रसन्न हो तो जीवन में हर तरह की सफलता प्राप्त की जा सकती है। समर कैप के शुभारंभ कार्यक्रम में स्कूल के प्रिंसिपल एसवी चंद्रशेखर, स्कूल डायरेक्टर पंकज साबले, हेमराज जसूजा, लीलाराम सरले सहित प्रतिभागी बच्चे बड़ी संख्या में मौजूद थे। समर कैप में शिक्षक अंकित भिकोंडे,अस्मिता कुंभारे,ओजस्वी सोनी, निर्मिती वर्मा, निधि गोस्वामी एवम सरिता शेषकर बच्चों को विभिन्न गतिविधियों में प्रशिक्षण देंगे।

श्री अनहद संगीत महोत्सव कल देश के प्रख्यात संगीतज्ञ देंगे प्रस्तुति

बैतूल। अनहद संगीत महोत्सव कल शनिवार शाम 6 बजे कैंतिशिवा मल्टीप्लेक्स गंज में आयोजित किया जाएगा। आयोजक दिलीप रावत ने बताया कि महोत्सव के साथ अनहद कला संगीत महाविद्यालय का भी भव्य शुभारंभ किया जाएगा। जिसमें देश के प्रख्यात संगीतज्ञ शिरकत करेंगे। शास्त्रीय गायक पूज्य संत मुरलीदास जी महाराज, समूह कर्त्यक नृत्य प्रस्तुति डॉ.उपासना उपाध्याय रागाद घराना, तबला सोला राजेश विश्वकर्मा सालीग्राम संगीत महाविद्यालय छिंदवाड़ा, सुफी एवं सुगम गायक देवानंद राव साजापुर अपनी प्रस्तुति देंगे। श्री रावत ने सभी से कार्यक्रम में उपस्थित होने का आग्रह किया है।

बैतूल

कांग्रेस अध्यक्ष सुनील शर्मा और पूर्व विधायक ने भाजपा का दामन थामा



मुख्यमंत्री डॉ.मोहन यादव की जनसभा में कांग्रेस के निवर्तमान शहर कांग्रेस अध्यक्ष सुनील गुड्डू शर्मा एवं आमला से कांग्रेस की पूर्व विधायक व पूर्व जिला पंचायत अध्यक्ष सुनीता बेले भाजपा में शामिल हो गए। मुख्यमंत्री डॉ.मोहन यादव ने इस मौके पर दोनों का पुष्पगुच्छ देकर भाजपा परिवार में स्वागत किया।

भाजपा प्रत्याशी दुर्गादास उइके ने किया नामांकन दाखिल



मुख्यमंत्री डॉ.मोहन यादव ,कैबिनेट मंत्री विजय शाह, पूर्व कृषि मंत्री कमल पटेल, बैतूल विधायक हेमंत खंडेलवाल की मौजूदगी में भाजपा प्रत्याशी दुर्गादास उइके ने गुरुवार को अपना नामांकन रिटर्निंग ऑफिसर एवं जिला कलेक्टर एनके सूर्यवंशी के समक्ष प्रस्तुत किया।

मुख्यमंत्री डॉ. मोहन यादव की उपस्थिति में श्री उइके ने भरा चौथा नामांकन

रामू टेकाम ने सपत्तिक भरा तीसरा नामांकन

9 हजार 200 रुपए की चिह्नर के साथ नामांकन के लिए पहुंचे सुभाष बारस्कर



बैतूल। मुख्यमंत्री डॉ. मोहन यादव की उपस्थिति में भाजपा प्रत्याशी डीडी उइके ने अपना चौथा नामांकन जिला निर्वाचन अधिकारी एवं कलेक्टर नरेन्द्र कुमार सूर्यवंशी के समक्ष दाखिल किया। मुख्यमंत्री डॉ.यादव के साथ मंत्री विजय शाह, पूर्व मंत्री कमल पटेल, विधायक हेमंत खंडेलवाल भी उपस्थित थे।

सपत्तिक भरा नामांकन



कांग्रेस प्रत्याशी रामू टेकाम ने नाम निर्देशन के अंतिम दिन अपना दूसरा और तीसरा नामांकन दाखिल किया। दूसरे नामांकन के समय श्री टेकाम के साथ हेमंत वागदे, हेमंत पगारिया, नाथूराम पोट, मूलचंद नागले उपस्थित थे। **9200 की चिह्नर के साथ पहुंचे बारस्कर-** किसान स्वतंत्र पार्टी के प्रत्याशी सुभाष बारस्कर ने अपना नामांकन जमा कराया। श्री बारस्कर ने 12 हजार 500 रुपए की राशि में से 9200 की चिह्नर और शेष राशि नोट के रूप में जमा कराई। सहायक रिटर्निंग अधिकारी राजीव कहार के समक्ष प्रस्तुत आवेदन के पूर्व चिह्नर गिनने के लिए श्री कहार द्वारा अतिरिक्त कर्मचारी भी बुलवाए गए। नाम निर्देशन तिथि 28 मार्च 2024 से 4 अप्रैल 2024 तक कुल 11 प्रत्याशियों ने नाम निर्वाचन प्राप्त किए। इनमें से 9 प्रत्याशियों ने अपना नामांकन दाखिल कराया। इनमें से दो शेष निर्दलीय प्रत्याशी बिसनलाल कावरे और जोहरीलाल इवनाती ने अपना नामांकन दाखिल नहीं किया।

आज जैन दादावाड़ी में आएंगे मोटिवेशनल गुरु एनवी सर

बैतूल। भारत के प्रमुख मोटिवेशनल स्पीकर एवं शिक्षा के विशेषज्ञ एनवी सर (नितिन विजय) आज 5 अप्रैल को 11 बजे बैतूल के जैन दादावाड़ी में छात्र-छात्राओं को उनके भविष्य के लिए मार्गदर्शन प्रदान करेंगे। सेमिनार में भाग लेने वाले छात्रों को उज्ज्वल भविष्य के लिए प्रेरित किया जाएगा। यह आयोजन डागा ग्रुप द्वारा संचालित हो रहा है और यह छात्रों के जीवन में एक नई ऊर्जा का स्रोत बनेगा। इस सेमिनार में कक्षा 6 से 12 के छात्र-छात्राओं को उनके उज्ज्वल भविष्य की दिशा में मदद मिलेगी। डागा ग्रुप ने छात्र-छात्राओं से आग्रह किया कि इस सेमिनार में पहुंच कर अपने उज्ज्वल भविष्य को नई दिशा प्रदान करें।



आधा दर्जन गांव में पागल कुत्तों का आतंक

कुत्ते के काटने से अनेक लोग घायल, दो गंभीर घायल बैतूल रेफर

बैतूल/मुलताई। मुलताई नगर सहित क्षेत्र के आधा दर्जन गांवों में पागल कुत्ते के आतंक से ग्रामवासी दहशत में हैं। बताया जा रहा है कि खेड़ली बाजार और आसपास के क्षेत्र में अब तक एक दर्जन लोग पागल कुत्ते का शिकार हो चुके हैं। दो लोगों को गम्भीर हालत में जिला अस्पताल लाकर भर्ती किया गया है। वहीं कुछ लोगों को मुलताई के सरकारी अस्पताल में भर्ती कराया गया है। बताया जा रहा है कि ग्राम खेड़ली बाजार, बांगा, कुजबा और शंकर नगर के आस पास पागल कुत्ते के घूमने से ग्रामवासियों का बाहर निकलना तक मुश्किल हो रहा है। खास तौर पर महिलाओं और बच्चों में ज्यादा दहशत देखी जा रही है। लेकिन ग्राम पंचायत अभी तक पागल कुत्ते को पकड़ने और काबू में करने में नाकाम साबित



हुई है। दूसरी तरफ मुलताई नगर में भी पागल कुत्तों का आतंक निरंतर बढ़ता जा रहा है पिछले दिनों हुई शांति समिति की बैठक में भी इन आवारा कुत्तों की रोकथाम का मामला उठा

था किंतु अब तक कोई कार्रवाई नहीं हो सकी है इधर नगर में पागल कुत्तों का आतंक बढ़ता जा रहा है आवारा कुत्ते इंसान सहित पशुओं को भी निशाना बनाने लगे हैं।

स्वयंसेवकों ने पक्षियों के लिए दाना पानी अभियान चलाया

भीषण गर्मी में पक्षियों की भूख-प्यास मिटाने की अभिनव पहल



बैतूल। जेएच कॉलेज बैतूल के राष्ट्रीय सेवा योजना के स्वयंसेवकों ने 4 अप्रैल को प्राचार्य डॉ.विजेता चौबे के संरक्षण में एवं जिला संगठक डॉ. सुखदेव डोंगरे की उपस्थिति में राष्ट्रीय सेवा योजना के 50 स्वयंसेवकों ने पक्षियों के लिए दाना-पानी की व्यवस्था की। डॉ. सुखदेव डोंगरे ने बताया कि इस अभियान में सभी स्वयंसेवकों ने अपने निज निवास के आस-पास और महाविद्यालय परिसर में जगह-जगह पेड़ों पर पानी की व्यवस्था की जिससे इस भीषण गर्मी में इन बेजुबान पक्षियों को दाना-पानी के लिए इधर उधर ना भटकना पड़े। प्राचार्य ने कहा जहां पक्षियों के निवास हैं उनके आसपास ही पानी मिल जाए और इन पक्षियों की कम होती प्रजाति को कुछ



सहारा मिल सके इसलिए इनके लिए दाना-पानी की व्यवस्था आवश्यक है। इश्टियाक अली एवं सभी राष्ट्रीय सेवा योजना के स्वयंसेवकों ने यह सुनिश्चित किया कि जब भी वे महाविद्यालय में आएंगे तो सड़कों में पानी एवं पक्षियों के लिए दाना लेकर आएंगे। इन प्यारी प्यारी चिड़ियाओं के लिए दाना-पानी की व्यवस्था में विशेष सहयोग रहा स्वयंसेवक नवीन नागले, कोमल देशमुख, आयुष घिंडोडे, अंजली नागोरे, सुरभि जैन, कन्हैया अमरुते, ऋषक पारिसे, दुर्गाप्रसाद मोरले, निशु, विशाल, गंगा, सोनम, छत्रप्रभा, अंजली, निशा, नेहा, पायल, निहारिका, किरण, अजय, आयुष, माधुरी, सलोनी, अर्पण, देवेश, अजय आदि का सक्रिय योगदान रहा।

जिला जेल में दंत चिकित्सा शिविर का आयोजन



बैतूल। विश्व ओरल हेल्थ दिवस के अवसर पर गुरुवार को जिला जेल बैतूल में दंत चिकित्सा शिविर का आयोजन किया गया। जेल अधीक्षक योगेन्द्र तिवारी ने बताया कि शिविर में जिला चिकित्सालय के दंत रोग विशेषज्ञ डॉ.सायमा रिजवी, डॉ.निधि जैन, डॉ.ज्योति सूर्यवंशी द्वारा जेल में न्यायिक अभिरक्षा में निरुद्ध बंदियों का परीक्षण कर उपचार एवं परामर्श दिया गया। शिविर में 74 पुरुष एवं 3 महिला बंदियों का उपचार कर आवश्यक सलाह दी गई। इस अवसर पर जेल अधीक्षक योगेन्द्र तिवारी, डॉ.राज पाण्डेय, सविदा जेल चिकित्सा अधिकारी विशाल जेम्स मेल नर्स एवं सनद कुमार पंडोरे, फार्मासिस्ट, जेल स्टाफ उपस्थित रहा।

सत्र का शुभारंभ म्यूजिकल थीम पेंटिंग से संगीत देता है दिमाग को राहत, बच्चों ने पेंटिंग से समझाया

बैतूल। यह विज्ञान द्वारा भी प्रमाणित है कि संगीत से तनाव कम होता है और सकारात्मक ऊर्जा का संचार होता है। आरडी पब्लिक स्कूल में युवा चित्रकार व कला गुरु श्रेणिक जैन के मार्गदर्शन में शिक्षिका उमा सोनी के साथ मिलकर दृष्टि निर्मले, आस्था कापसे, आशाना कपूर, भूमि साहू, अन्या राय, परी उबनारे, आरनव धाकड़,साधना पवार ने मिलकर जीवन में म्यूजिक के महत्व को लेकर शानदार पेंटिंग बनाई। पेंटिंग का उद्देश्य बताते हुए बच्चों ने बताया कि आजकल जीवन में छोटी-छोटी बात पर तनाव बढ़ गया है। कई तरह की बातें दिमाग में आ जाती है जो टेंशन का



कारण बनती है। इसके निवारण के लिए म्यूजिक एक अच्छा साधन है। म्यूजिक से जुड़कर हम तनाव को काफी हद तक काम कर सकते हैं। इसलिए हमें किसी न किसी रूप से संगीत से जुड़े रहना चाहिए। चित्रकार

श्रेणिक जैन ने बताया कि शांत मन से कोई भी कार्य सरलता से व समझदारी से किया जा सकता है म्यूजिक इसमें महत्वपूर्ण भूमिका निभाता है। बच्चों के इस प्रयास की सभी ने सराहना की है।

